

## विचार बिन्दु

चरित्र मनुष्य के अन्दर रहता है, यश उसके बाहर। -अज्ञात

## भूमि विवाद -अधिकांश समस्याओं की जड़

भारत के विभिन्न न्यायालयों में लंबितवादों का यदि वर्गीकरण किया जाए तो अधिकांश के मूल में भूमि संबंधी विवाद है। ये विवाद कई सालों तक चलते रहते हैं और कई बार तो इनके अंतिम निस्तारण में दो-तीन पीढ़ियाँ तक निकल जाती हैं। यदि भूमि संबंधित विवादों को कम किया जा सके तो कुल मुकदमों की संख्या बहुत ही कम रह जाएगी। भूमि विवाद उत्पन्न होने के कई कारण हैं, जिनका विवेचन और विश्लेषण, राजस्थान के परिप्रेक्ष्य में, इस लेख में करने का प्रयास किया गया है।

कृषि भूमि से संबंधित विवाद नामांतरण, गैर-खातेदारी से खातेदारी, आवंटन, वन क्षेत्र में खनन और राजस्व क्षेत्र में भूमि पर खनन की अनुमति आदि के कारण हैं। नदी, नाले एवं अन्य गैर मुम्किन भूमि पर कृषि कार्य आदि करने के कारण उन पर भी कई विवाद उत्पन्न हुए हैं। भूमि संबंधी अधिकांश विवादों की उत्पत्ति का एक प्रमुख कारण, भूमि अभिलेखों का होता है। भूमि का खातेदार नहीं होना है। साथ ही समय-समय पर हुए स्वामित्व और उपयोग परिवर्तन की प्रविष्टि, समय पर पूरी नहीं होना है। राजस्व रिकॉर्ड को अद्यतन (update) करने की दृष्टि से सेटलमेंट विभाग द्वारा प्रति 20 वर्ष में सेटलमेंट के आधार पर नया रिकॉर्ड बनाया जाता था। पूर्व में, इस विभाग में काम करने वाले अमीन एवं अन्य कर्मचारी अपने काम में पारंगत होते थे, जिसे कारण भूमि के माप एवं उसके वर्गीकरण को अच्छी तरह किया जाता था। किसी प्रकार का विवाद होने पर उसे त्वरित गति से निपटा दिया जाता था। कालांतर में कार्यकुशलता में कमी एवं भ्रष्टाचार के कारण सेटलमेंट के कारण इतनी गड़बड़ी होने लगी कि सेटलमेंट विभाग को 'अनसेटलमेंट' विभाग कहा जाने लगा। सेटलमेंट के पश्चात बड़ी संख्या में विवाद उत्पन्न हुए जो पड़ोसियों के बीच में झगड़े का प्रमुख कारण बने। विवाद का एक और कारण, आवंटित भूमि पर समय पर कृषि कार्य न करना एवं उसे पड़ी रखना है। इसके कारण आवंटन निरस्तनीय हो जाता है। एक निर्धारित समय सीमा तक आवंटित भूमि, आवंटित भूमि को खेती के लिए काम में न लेने पर आवंटन को निरस्त करने का प्रावधान नियमों में रखा गया। एक बार खातेदारी मिलने पर उसे सभी प्रकार के अधिकार प्राप्त हो जाते थे। वैसे, प्रत्येक कृषि भूमि का स्वामित्व तो राज्य सरकार के पास ही रहता है। राज्य की ओर से तहसीलदार अधिकृत अधिकारी होता है। इसी कारण किसी भी प्रकार का भू-उपयोग परिवर्तन करने, भूमि के हस्तांतरण को नियमित या नियंत्रित करने का अधिकार राज्य के पास ही रहता है। भूमि का खातेदार होते भी, उसके अधिकारों को नियमित करने के प्रावधान राजस्थान टेनेसी एक्ट में दिए गए हैं। भू राजस्व अधिनियम, भूमि के उपयोग के परिवर्तन के संबंधित विभिन्न प्रकार के प्रक्रिया को निर्धारित करता।

किसी को मृत्यु होने पर, उत्तराधिकार के आधार पर, बेचान के आधार पर, वसीयत के आधार पर नाम परिवर्तन होता है। कई बार, भूमि पर जिसका कब्जा है, वह उसके खाते में दर्ज नहीं होती और जो किसी के खाते में भूमि दर्ज है, वह उसके कब्जे में नहीं होती।

मूल प्रश्न यही रहता है कि जब तक रिकॉर्ड और मौका एक समान नहीं होते, तब तक विवाद निरंतर उत्पन्न होते ही रहते हैं। कई बार इस प्रकार के विवाद, दो व्यक्तियों के बीच में होते हैं, कई बार एक विभाग और दूसरे विभाग के बीच में होते हैं। भूमि का विवाद अनेक बार कई हिंसक घटनाओं को भी जन्म देता है। हमें यह विचार करना होगा कि मौका और नक्शा समान क्यों नहीं है? समय पर नामांतरण क्यों नहीं हो सकता?

राजस्व रिकॉर्ड के डिजिटलीकरण को कार्यवाही लगभग 30 वर्षों से की जा रही है, किंतु अभी तक भी इसके कारण किसानों को कोई विशेष राहत नहीं मिल पाई है। आज भी, विक्रय और वसीयत के कारण अथवा उत्तराधिकार के कारण राजस्व रिकॉर्ड में नाम बदलवाने के लिए पटवारी के चक्कर लगाने के लिए संबंधित व्यक्ति मजबूर हो रहा है।

वर्षों तक खेती करने के बावजूद, आदिवासियों को उस भूमि से बेदखल करने की कार्रवाई प्रारंभ कर दी जाती है, केवल इस आधार पर कि, वह भूमि वन क्षेत्र में दर्ज है। वन भूमि पर अतिक्रमण के नाम पर हजारों-लाखों आदिवासियों को कार्यवाही की गई और उन्हें जेल तक जाना पड़ा। इसी प्रकार, जिन खातेदारों को अपनी भूमि में खनन हेतु खान विभाग लीज जारी करता है, उस पर खनन प्रारंभ करते ही उसके विरुद्ध राजस्व विभाग कार्रवाई प्रारंभ कर देता है। ऐसा इसलिए होता है कि खनिज विभाग, माइनिंग लीज टोपोशीट के आधार पर करता है, जबकि राजस्व रिकॉर्ड में खसरा नंबर का अंकन होता है। दोनों ही विभागों के रिकॉर्ड में अंतर के कारण ही, किसी भी व्यक्ति को माइनिंग लीज देने के पश्चात भी खनन करने से रोक दिया जाता है। इसके कारण न जाने कितना भ्रष्टाचार पनपा है? साथ ही,

**कृषि भूमि से संबंधित कानून और नियमों को सरल करके, उसके उपयोग पर प्रतिबंध हटाकर, तथा भू अभिलेख को पूर्णतया डिजिटलीकरण करने से नागरिकों को कानूनी विवादों और समस्याओं से बचाया जा सकता है क्योंकि अधिकांश झगड़ों के मूल में भूमि संबंधी विवाद ही हैं।**

सरकार को राजस्व की हानि भी होती है। भूमि के विवाद, एक बार उत्पन्न होने पर, तहसीलदार, उपखंड अधिकारी, एडीएम, कलेक्टर, संभागीय आयुक्त और राजस्व अपील अधिकारी से होते हुए राजस्व मंडल तक पहुंचते हैं इस पूरी यात्रा में कई साल लग जाते हैं और यह खर्चीला भी अत्यधिक होता है। एक सामान्य ग्रामीण किसी भी प्रकार, न्याय प्राप्त करने से वंचित रहता है। वह येन केन प्रकारेण 'सुविधा शुल्क' देकर राजस्व अधिकारियों से अपने हक में निर्णय कराने का प्रयास करता है। राजस्व मंडल के स्तर पर भी बहुत बड़े भ्रष्टाचार का मामला हाल ही में सामने आया था, जहां राजस्व मंडल के सदस्यों तक पर प्रकरण तय करने के लिए बहुत बड़ी धनराशि की मांग करने के आरोप लगे थे। यह निर्विवाद है कि अनिश्चितकाल तक प्रकरण लंबित रहने से ही पक्ष कार शिस्त की राशि विभिन्न स्तरों पर देने के लिए मजबूर हो जाता है। कई बार वकील, राजस्व न्यायालयों के पीठासीन अधिकारियों के एजेंट तक का कार्य करते हैं। ये लोग पक्षकारों से संपर्क कर उनके पक्ष में निर्णय करने का वादा करके बड़ी धनराशि वसूल कर लेते हैं। यह अध्ययन का विषय हो सकता है कि केवल राजस्थान में ही एक वर्ष में, भूमि विवाद अपने पक्ष में कराने के लिए कुल कितने करोड़ों की राशि नागरिकों द्वारा राजस्व विभाग के अधिकारियों को देने के लिए बाध्य होना पड़ा।

हाल ही में एक परिचित मिले, जिन्होंने किसी व्यक्ति से उसकी खातेदारी भूमि खरीदी। विक्रेता ने यह भूमि जिससे खरीदी, उसे आवंटित भूमि पर खातेदारी अधिकार प्राप्त हो चुके थे। तत्पश्चात इस भूमि पर जब माइनिंग लीज खनिज विभाग द्वारा जारी की गई। खनन करने के उद्देश्य से उन्होंने मशीन आदि पर काफी निवेश कर दिया। इसके बाद कुछ राजनीतिक लोगों ने इस मामले को गलत बताते हुए विरोध किया, तो आनन-फानन में जिस तहसीलदार ने गैर-खातेदारी अधिकार से खातेदारी अधिकार दिए थे, उसी ने खातेदारी को निरस्त करते हुए उसे पुनः गैर-खातेदारी घोषित कर दिया। तदनुसार, पूर्व आवंटन निरस्त कर इस भूमि को पुनः राजकीय भूमि घोषित कर दिया और इसी अनुसार राजस्व रिकॉर्ड में अंकन कर दिया गया। इसका परिणाम यह हुआ कि जिन व्यक्तियों ने माइनिंग लीज ली, उनका उस भूमि पर किया गया लगभग 2 करोड़ का निवेश बेकार हो गया। इसकी अपील एडीएम एवं संभागीय आयुक्त के यहाँ की, जिन्होंने तहसीलदार के फैसले को गलत मानते हुए अपास्त उसे अपास्त कर दिया। इसका परिणाम यह हुआ यह भूमि विक्रेता - क्रेता के नाम दर्ज हो जानी चाहिए थी। ऐसा न कर इसकी अपील तहसीलदार द्वारा राजस्व मंडल में कर दी गई। कहा जा सकता, कितने वर्षों में इसका निर्णय होगा? अब वे किसी ऐसे व्यक्ति की तलाश में हैं जो राजस्व मंडल के सदस्य के माध्यम से शीघ्र निर्णय करा सके।

कृषि भूमि के उपयोग परिवर्तन हेतु रूपांतरण भी एक बहुत जटिल एवं लंबी प्रक्रिया है, जिसमें बड़ी धन राशि के लेन देन के आरोप लगते रहते हैं। इस बारे में असमंजस भी अनेक हैं। रूपांतरण कलेक्टर के द्वारा किया जाएगा अथवा संबंधित नगर विकास न्यास या नगर विकास प्राधिकरण के द्वारा, इस असमंजस का लाभ बिजौलिए उठाते हैं। कृषि भूमि के रूपांतरण का खेल बड़े शहरों की परिफेरि में बहुत चलता है। यह कल्पना ही की जा सकती है कि इस तरह अर्जित धन राशि में किस-किस अधिकारियों को उसका हिस्सा पहुंचता होगा? राजस्व विवादों में कई बार राजनीतिक दबाव भी भरपूर होता है और राजस्व अधिकारी, राजनीतिक दबाव के आगे लगभग समर्पण कर देते हैं।

आज के युग में जब तकनीकी ने इतनी प्रगति की है, यह संभव नहीं है कि केवल एक ही नक्शा सभी विभागों में मान्य हो जो सेटलाइट इमेज के आधार पर तैयार किए गए हों? तब मैट्रिक की स्थिति और रिकॉर्ड में कोई अंतर नहीं होगा। इससे अनावश्यक विवादों की उत्पत्ति को ही रोका जा सकेगा। अधिकारियों के लिए यह भी आवश्यक है कि वे इस बात की निगरानी करें कि नामांतरण प्रकरणों को समयबद्ध रूप से निस्तारित किया जाए। विलंब होने पर जवाबदेही निर्धारित कर आवश्यक कार्रवाई करनी होगी। राजस्थान सरकार द्वारा समय-समय पर आयोजित विभिन्न राजस्व अभियानों में भूमि लाखा प्रकरणों का निस्तारित होना ही इस तथ्य की पुष्टि करते हैं कि सालों तक लोगों के उचित, वैधानिक कार्य लंबित रहते हैं। यह विडंबना ही है कि उस जिले की सराहना की जाती है जहाँ अधिकारिक प्रकरणों का निस्तारण किया जाए। होना तो यह चाहिए कि किसी भी जिले में कोई प्रकरण इस प्रकार का लंबित न रहे एवं अभियान की प्रतीक्षा किए बिना स्वतः उनका निस्तारण नियमित रूप से होता रहे।

आवश्यकता इस बात की है कि किसी भी प्रकार के दबाव में आए पटवारी से लेकर कलेक्टर तक, सभी राजस्व अधिकारी भूमि संबंधी विवादों का तत्काल समाधान करें। ग्रामीणों की प्रताड़ना एवं उनसे रिश्वत लेने के लिए राजस्व विभाग प्रमुख माध्यम है।

नागरिकों के लिए भूमि संबंधी जटिल प्रक्रियाएँ और उससे उत्पन्न विवादों का लंबित रहना अत्यंत ही परेशानी का कारण है। यदि भूमि से संबंधित प्रक्रियाओं को सरल बनाया जा सके, कानून और नियमों को स्पष्ट किया जा सके तो नागरिक विशेषकर गांवों में रहने वाले बहुत राहत अनुभव करेंगे।

इसी प्रकार, भूमि रूपांतरण संबंधी विवाद भी समाप्त हो सकते हैं यदि सरकार यह स्पष्ट कर दे कि किस प्रकार की भूमि पर क्या-क्या किया जा सकता है? उस प्रकार का उपयोग यदि खातेदार स्वयं करें तो उसे भूमि रूपांतरण की किसी प्रकार की आवश्यकता नहीं होगी। कृषि भूमि पर खातेदार, उद्योग लगाना चाहे तो उसे रूपांतरण कराना होता है और यदि जैसी संस्था उद्योग हेतु आवंटित करे तो वही सही हो जाता है। हाउसिंग बोर्ड, कृषि भूमि पर आवासीय योजना बनाएँ, तो सही, और यदि खातेदार स्वयं अपने कृषि भूमि को आवासीय उपयोग में ले, तो उसे अनियमित मानकर तोड़ने हेतु नोटिस दिया जाता है। इसे किसी भी रूप में उपयुक्त नहीं कहा जा सकता। देखा केवल यह जाना चाहिए कि निर्धारित मापदंडों का पालन किया गया है अथवा नहीं।


कृषि भूमि से संबंधित कानून और नियमों को सरल करके, उसके उपयोग पर प्रतिबंध हटाकर, तथा भू अभिलेख को पूर्णतया डिजिटलीकरण करने से नागरिकों को कानूनी विवादों और समस्याओं से बचाया जा सकता है क्योंकि अधिकांश झगड़ों के मूल में भूमि संबंधी विवाद ही हैं।

-अतिथि सम्पादक,  
राजेश भागवत  
(पूर्व आई.ए.एस. अधिकारी)

## प्रथम पुण्य तिथि पर विशेष

## महावीर चक्र विजेता ब्रिगेडियर रघुबीर सिंह

सन् 1947 में देश का विभाजन ऐसी घटना है जिसमें लाखों लोग बेघर हुए और बिना उनके किसी दोष के हजारों लोग मारे गये। यह धार्मिक जुनून पड़ोसी मुल्क पर अब भी बरकरार है। इसी कारण से 1947-48, 1965, 1971 और 1999 के बर्दे-सर्घर्ष के अतिरिक्त अब भी सीमा पर मुठभेड़ होती रहती है। पाकिस्तान कभी भी अपने मनसुबे में कामयाब नहीं हुआ किन्तु जम्मू कश्मीर के मसले को जिंदा रखने के लिए संघर्ष का वातावरण बनाये रखना ही वह ठीक समझता है।



देवीसिंह नरुका

सन् 1962 में चीन में पराजय, 1964 में प्रधानमंत्री पंडित जवाहरलाल नेहरू का निधन और उसके बाद नेहरू पुरुष ताल बहादुर शास्त्री प्रधान मंत्री बने। यह ऐसा समय था जब पाकिस्तान के विदेश मंत्री जुल्फिकार अली भुट्टो की सलाह से राष्ट्रपति जनरल अयूब खान ने भारत पर आक्रमण कर कश्मीर को हड़पने का मन बनाया। इसी के परिणाम स्वरूप भारत-पाक के बीच सन् 1965 में एक बड़ा युद्ध हुआ। इस युद्ध में जीत के 50 वर्ष सितम्बर 2015 में पूरे हुए तब इसी जीत का जश्न देश में मनाया गया। इस युद्ध में भारतीय सेना के 3 हजार सैनिक शहीद हुए। इनमें से 183 राजस्थान के विभिन्न जिलों के थे। इसी युद्ध में सेना का दूसरा सर्वोच्च गलेन्डी अवार्ड महावीर चक्र प्राप्त करने वाले राजस्थान के एक मात्र अधिकारी थे ब्रिगेडियर रघुबीर सिंहा। इस युद्ध के राजस्थान के एक-एक सूरमा को अशोक चक्र और शौर्य चक्र, 5 को वीर चक्र और 2 को सेना मेडल प्रदान किये गये।

राजस्थान में टोंक जिले के सोडा गांव में जन्में ब्रिगेडियर रघुबीर सिंह का 13 जून, 2021 में 99 वर्ष की आयु में निधन हो गया। सेना में सेवाकाल के दौरान अपने कार्य के प्रति कड़ा करते थे "मुझे गर्व और संतोष है कि मातृ भूमि भारत का भाग ऊंचा रखने के लिए मैंने

तन मन की पूरी शक्ति से समर्पित भाव से कार्य किया।"

सितम्बर, 1965 के प्रारंभ में ले.कर्नल रघुबीर सिंह छुट्टियाँ पर जयपुर आ रहे थे। उसी समय 2 सितम्बर को रेवाड़ी रेल्वे स्टेशन पर उन्हें सूचना मिली कि युद्ध शुरू होने वाला है अतः उनकी छुट्टियाँ रद्द कर दी गई हैं। उसी समय वहीं से वे अपनी बटालियन 18 राजपुताना राइफल्स की कमांड संभालने के लिए वापस रवाना हो गये और 3 सितम्बर को अपनी बटालियन में सोलन (हिमाचल प्रदेश) पहुंच गये। 4 सितम्बर को उनकी बटालियन को पंजाब में खेमकरण सेक्टर के लिए प्रस्थान करने के आदेश दिये गये। यहीं पर असल उत्तर की लड़ाई में अग्रभूत रघुबीर सिंहा। इस युद्ध के राजस्थान के एक-एक सूरमा को अशोक चक्र और शौर्य चक्र, 5 को वीर चक्र और 2 को सेना मेडल प्रदान किये गये।

राजस्थान में टोंक जिले के सोडा गांव में जन्में ब्रिगेडियर रघुबीर सिंह का 13 जून, 2021 में 99 वर्ष की आयु में निधन हो गया। सेना में सेवाकाल के दौरान अपने कार्य के प्रति कड़ा करते थे "मुझे गर्व और संतोष है कि मातृ भूमि भारत का भाग ऊंचा रखने के लिए मैंने

पर हमला किया। 9 सितम्बर, 1965 की रात को लगभग 11 बजे चांदनी रात में दुश्मन ने बहुत जबरदस्त हमला कर बटालियन के आगे की कम्पनियों की पोजीशन में घुस गये।

लेफ्टिनेंट कर्नल रघुबीर सिंह ने यह जानते हुए भी कि दुश्मन का हमला बहुत जबरदस्त है फिर भी उन्होंने अपने प्राणों की परवाह न करते हुए अपनी कमाण्ड पोस्ट से निकलकर और दुश्मन के तीन पैंटन टैंकों की बीच से गुजरते हुए, तोपखानों के गोलों की बोछार को झेलते हुए अपनी आगे की कम्पनियों से जहां दुश्मन के टैंक घुस गये थे, अपने कम्पनी कमांडर से स्वयं संपर्क किया और दुश्मन के टैंकों को नष्ट करवाया। इनकी हिम्मत और बहादुरी एवं नेतृत्व (लीडरशिप) से प्रेरित होकर इनके कम्पनी कमाण्डर से दुश्मन के हमले का करारा उत्तर दिया और दुश्मन के 22 पैंटन टैंक ध्वस्त कर दिये।

जयपुर राजवंश की राजावत शाखा (मानसिंह गोत) के ब्रिगेडियर रघुबीर सिंह की मान्यता है कि सैनिक सेवा का गुण उनके रक्त में है। आमेर के राजा मानसिंह सम्राट अकबर की सेना के प्रधान सेनापति थे। उनके चाचा कर्नल राजेश (1920-45) की अवधि में जयपुर राज्य की सेना में थे। सन् 1943-44 में उन्हें उच्च पुरस्कार ओ.बी.ई. (आर्डर आफ ब्रिटिश एम्पायर) से सम्मानित किया गया था। जयपुर राज्य के प्रधानमंत्री सर मिर्जा इस्माइल को भी उसी समय यह सम्मान दिया गया था। ब्रिगेडियर रघुबीर सिंह के एक पुत्र संग्राम सिंह और दामाद रणजिव सिंह भी सेना के उच्च पदों से सेवानिवृत्त हैं।

सन् 1942 में जयपुर राज्य की सेना सवाई मान गाईस में भर्ती हुए ब्रिगेडियर रघुबीर सिंह ने आफिसर्स ट्रेनिंग स्कूल बंगलौर में प्रशिक्षण प्राप्त किया। उस समय केवल 10 प्रतिशत ही भारतीय अफसर होते थे। अयूब खान



ब्रिगेडियर रघुबीर सिंह एम.वी.सी.

बाद में पाकिस्तान के फौलड मार्शल एवं राष्ट्रपति बने और ले. जनरल जगजीत सिंह अरोड़ा ने 1971 में पूर्वी पाकिस्तान (बंगलादेश) में करीब एक लाख पाकिस्तानी सैनिकों का आत्म समर्पण स्वीकार किया। बंगलौर में यह उच्च सैनिक अधिकारी उनके प्रशिक्षक थे।

सन् 1942 से 1974 तक के सेवावधि काल में ब्रिगेडियर रघुबीर सिंह ने देश के लगभग सभी प्रदेशों में ही नहीं किन्तु संयुक्त राष्ट्र संघ की सेवा के दौरान अनेक एशियाई और योरोप के देशों में उच्च सैन्य पदों पर अपनी संचालन कुशलता और शौर्य का परिचय दिया। सन् 1947-48 में जम्मू कश्मीर के उरी सेक्टर में उन्होंने पाकिस्तानी आक्रमणकारियों से मुकाबला किया था।

अनेक राष्ट्रीय पुरस्कारों, मेडलों और प्रशस्ति पत्रों से सम्मानित ब्रिगेडियर रघुबीर सिंह ने 1971 में बंगलादेश युद्ध के करीब 1 लाख बन्दि्यों के निगरानी कैम्पों की देखरेख का उत्तरदायित्व मिला। टी.डी. पुलिस के प्रोवोस्ट मार्शल की हैसियत से बड़ी कुशलता से संभाला था। महावीर चक्र प्राप्त कर जयपुर लौटने पर राजस्थान के तत्कालीन मुख्यमंत्री मोहनलाल सुखाड़िया ने उनको सपरिवार अपने

राजकीय निवास स्थान पर आमंत्रित कर सम्मानित किया। पूर्व जयपुर रियासत के महाराजा सवाई मानसिंह द्वितीय ने भी उन्हें सिरापाव और तलवार भेंट कर ऐतिहासिक सफलता के लिए बधाई दी। उनका सेवा धारणा के कारण सोडा ग्राम वासियों ने उन्हें निर्विरोध सरपंच चुना और 15 वर्ष तक वे इस पद पर रहे। वह जिला परिषद टोंक के सदस्य भी रहे। इसके बाद उनकी सुप्रींजी छवि राजावत ने सोडा ग्राम के सरपंच की जिम्मेदारी संभाली। ब्रिगेडियर रघुबीर सिंह की मान्यता थी कि पाकिस्तान से लड़ाई कभी भी हो सकती है किन्तु इस क्षेत्र में शांति के लिए कश्मीर समस्या का स्थायी समाधान आवश्यक है।

13 जून, 2021 को 99 वर्ष की आयु प्राप्त कर ब्रिगेडियर रघुबीर सिंह स्वर्ग सिंधार गये। जयपुर के न्यू सांगानेर रोड, स्थित राजावत फार्म में ही उनकी पत्नी कैलाश कंवर की समाधी के पास ही उनकी समाधी का निर्माण करवाया गया है। भारतीय शूरवीरों की गाथा में वे अमर हैं।

- देवीसिंह नरुका,  
वरिष्ठ लेखक व पत्रकार

## बाबा ने लकवाग्रस्त बच्चे को मिट्टी में दबाया

सुरतगढ़, (निसं)। एक बाबा का हैरान करने वाला वीडियो सामने आया है। वीडियो में रात के समय बाबा ने एक 14 साल के बच्चे को मिट्टी में दबाया हुआ है। बच्चा शारीरिक रूप से अक्षम है। उसके शरीर का ज्यादातर हिस्सा काला नहीं करता है। बाबा का दावा है कि वो बच्चे का इलाज कर रहा है। वही वीडियो वायरल होने के बाद सुरतगढ़ पुलिस उपाधीक्षक शिवरतन गोदारा ने मामले पर संज्ञान

- पिता ने कहा इलाज करवा कर हार गए तब बाबा के पास छोड़ा
- परिजनों के मुताबिक पिछले 8 महीने से बच्चा बाबा के पास रह रहा था। पिता का कहना है कि बच्चा जन्म से शारीरिक रूप से विकलांग है। बच्चे के पिता ने बताया कि उसके दो संतान हैं एक बेटी और एक बेटा हैं दोनों ही इसी तरह से विकलांग हैं। उनका दावा था कि इससे पहले बाबा

छोड़ा है। इनके द्वारा बच्चे को योग से इलाज किया जा रहा, जिससे काफी सुधार है। हमें बाबा द्वारा किए जा रहे इलाज से कोई आपत्ति नहीं है। परिजनों के मुताबिक पिछले 8 महीने से बच्चा बाबा के पास रह रहा था। पिता का कहना है कि बच्चा जन्म से शारीरिक रूप से विकलांग है। बच्चे के पिता ने बताया कि उसके दो संतान हैं एक बेटी और एक बेटा हैं दोनों ही इसी तरह से विकलांग हैं। उनका दावा था कि इससे पहले बाबा

ने चार-पांच बच्चों को ठीक कर चुका है। पुलिस उपाधीक्षक शिवरतन गोदारा ने बताया कि बच्चे को बाबा से छुड़वा लिया है। बच्चे को बाल कल्याण समिति के समक्ष पेश किया जाएगा। वहीं सिटी थाना के सहायक उपाधीक्षक नूर मोहम्मद ने बच्चे का मेडिकल मुआयना भी करवाया है। बहरहाल परिजनों की तरफ से कोई परिवार मिलने पर ही बाबा के खिलाफ आवश्यक कानूनी कार्रवाई भी की जाएगी।

## कचरा डिपो बना मालपुरा कोर्ट परिसर का पार्क

मालपुरा, (निसं)। नगरपालिका प्रशासन द्वारा दो साल पूर्व लाखों रुपयों की लागत से मालपुरा कोर्ट परिसर में तैयार किया गया पार्क स्थानीय प्रशासन की उदासीनता व देखरेख के अभाव में कचरा डिपो बना हुआ है। वहीं लाखों की लागत से बनाये बरसाती नाले के फेरकवर व सुरक्षा दीवार क्षतिग्रस्त हो जाने से घटिया निर्माण की पोल खुलकर सामने आ गई है।

वर्ष 2019 में शहर के सौन्दर्यकरण का बोड़ा उठाये तत्कालीन पालिका अध्यक्ष व प्रशासन द्वारा मालपुरा कोर्ट परिसर में लाखों रुपयों की लागत से पार्क निर्माण करवा कर बाहर से मंगवाकर घास व पौधे लगाये गये थे लेकिन स्थानीय पालिका प्रशासन की उदासीनता व देखरेख के अभाव में महज दो साल में ही यह पार्क कचरा डिपो में तब्दील हो गया। घास व पौधे सूख जाने से हरिशाली उमड़ गई। इतना ही नहीं नवीन न्यायालय भवन से जयपुर सड़क मार्ग तक बरसाती पानी



मालपुरा कोर्ट परिसर में कचरा डिपो बने पार्क में घटिया निर्माण से नाले क्षतिग्रस्त हो रहे हैं।

की निकासी के लिए बनाये गये नाले की जगह-जगह से सुरक्षा दीवार व फेरकवर महज दो साल में ही क्षतिग्रस्त हो गया। पंचायत समिति के मुख्य गेट के सामने

की निकासी के लिए बनाये गये नाले की जगह-जगह से सुरक्षा दीवार व फेरकवर महज दो साल में ही क्षतिग्रस्त हो गया। पंचायत समिति के मुख्य गेट के सामने

क्षतिग्रस्त हुए यह नाले दुर्घटना का आये दिन कारण बने हुए हैं तो लाखों रुपयों की लागत के घटिया निर्माण की भी पोल खुलकर सामने आ गई। पंचायत समिति

व न्यायालय के साथ एएसपी व डीवाईएसपी सहित तहसीलदार कार्यालय इसी परिसर में होने के बावजूद क्षतिग्रस्त हुए नाले तथा वीरान हुए पार्क स्वच्छ

## लाखों की लागत से तैयार पार्क में हुए घटिया निर्माण की खुली पोल

भारत स्वच्छ शहर अभियान की खुले आम धजिया उड़ा रहे हैं। इसके बावजूद किसी के कानों पर जूँ तक नहीं रेंग रही। राज्यसभा सांसद नीरज डांगी द्वारा पार्क का उद्घाटन किये जाने के बाद पंचायत समिति सभागार में कई बार जिला उपखण्ड स्तरीय प्रशासनिक अधिकारियों की बैठकों में आये प्रशासनिक अधिकारी व जनप्रतिनिधि भी इसी रास्ते से होकर गुजरे लेकिन किसी ने भी पार्क को ही हठी दुर्दशा की सुध लेना तथा घटिया निर्माण की जांच व क्षतिग्रस्त के नालों के दुरुस्तीकरण की जहमत नहीं उठाई।

**राशिफल मंगलवार 14 जून, 2022**

**ज्येष्ठ मास, शुक्ल पक्ष, पूर्णिमा, मंगलवार, विक्रम संवत् 2079, ज्येष्ठा नक्षत्र सांय 6:32 तक, साध्य योग प्राप्त: 7:12 तक, चन्द्रमा सांय 6:32 से धनु राशि में संचार करेगा। ग्रह स्थिति: सूर्य-वृष, चन्द्रमा-वृश्चिक, मंगल-मीन, बुध-वृष, गुरु-मीन, शुक-मेघ, शनि-कुम्भ, राहु-मेघ, केतु-तुला राशि में। आज कुमार योग और ज्वालामुखी योग सांय 6:32 से आरम्भ होगा। भद्रा प्रातः 7:12 तक रहेगी। आज ज्येष्ठी पूर्णिमा, साध्य पूर्णिमा व्रत, ज्येष्ठी पूर्णिमा पर्व (जैन), मन्वादि ओर सन्त कबीर जयन्ती है। श्रेष्ठ चौघड़िया: चर 9:02 से 10:44 तक, लाभ-अमृत 10:44 से 2:10 तक, शुभ 3:52 से 5:37 तक। राहूकाल: 3:00 से 4:30 तक। सूर्योदय 5:37, सूर्यास्त 7:17**

<b>मेघ</b>	<b>सिंह</b>	<b>धनु</b>
परिवार में धार्मिक-मंगलिक कार्य सम्पन्न हो सकते हैं। शुभ कार्य के लिए यात्रा संभव है। नवीन कार्य के संबंध में सकारात्मक आश्वासन प्राप्त होगा। व्यावसायिक कार्य में प्रगति होगी। आर्थिक स्थिति ठीक रहेगी।	अटकें हुए कार्य बने लगे। व्यावसायिक कार्य के संबंध में सकारात्मक आश्वासन प्राप्त होगा। व्यावसायिक कार्य में व्यस्तता बनी रहेगी। परिवार में वाद-विवाद टालना ठीक रहेगा।	व्यावसायिक कार्य में आ रही अड़चन दूर होने लगेगी। अस्त-व्यस्त व्यावसायिक कार्य व्यवस्थित होने लगेगी। विवादित मामलों से राहत मिल सकती है। मन:स्थिति ठीक रहेगी। आवश्यक कार्य योजनासम्पन्न सम्पन्न होगी।
<b>वृष</b>	<b>कन्या</b>	<b>मकर</b>
चन्द्रमा अष्टम भाव में शुभ नहीं है। मित्रों/रिश्तेदारों से आपसी मतभेद बढ़ सकते हैं। नवीन कार्यो टालना ठीक रहेगा। बनते कार्य बिगड़ने का भय बना रहेगा। यात्रा टालना ठीक रहेगा।	घर-परिवार में अतिथियों का आमनन बना रहेगा। परिवार में पारिवारिक-सामाजिक समारोह सम्पन्न हो सकते हैं। व्यावसायिक कार्यो के संबंध में सकारात्मक आश्वासन प्राप्त होगा।	अंगणल कार्यो में समय खराब हो सकता है। घर-गृहस्थी के खर्चों में अनावश्यक वृद्धि हो सकती है। मन में असंतोष और भय बना रहेगा। स्वास्थ्य संबंधित मामलों में परेशानी का सामना करना पड़ सकता है।
<b>मिथुन</b>	<b>तुला</b>	<b>कुम्भ</b>
नौकरपेशा व्यक्तियों को अतिरिक्त जिम्मेदारी मिल सकती है। व्यावसायिक कार्यो के लिए दिन अच्छा रहेगा। व्यावसायिक आय में वृद्धि होगी। अटक हुआ धन प्राप्त होगा।	व्यावसायिक कार्यो से संबंधित वार्ता सफल रहेगी। व्यावसायिक प्रयासों में उचित सफलता मिलेगी। आर्थिक मामलों में लाभवाही ठीक नहीं रहेगी। परिवार में मन को प्रसन्न करने वाले संदेश प्राप्त होगा।	आर्थिक/वित्तीय मामलों के लिए दिन अच्छा रहेगा। आय में वृद्धि होगी। अटक हुआ धन प्राप्त होगा। व्यावसायिक स्थिति ठीक रहेगी। परिवार में अतिथियों का आमनन हो सकता है।
<b>कर्क</b>	<b>वृश्चिक</b>	<b>मीन</b>
व्यक्तिगत परेशानियों से राहत मिलेगी। अनजाने की आशंका से बना हुआ मन का भय समाप्त होगा। विवादित मामलों से राहत मिल सकती है। व्यावसायिक सुविधाएं बढ़ेंगी।	आर्थिक प्रयासों से अटकें हुए कार्य बने लगे। अटक हुआ धन प्राप्त होगा। आय में वृद्धि होगी। व्यावसायिक वार्ता सफल रहेगी। व्यावसायिक संपर्क बनें। परिवार में धार्मिक कार्य सम्पन्न हो सकते हैं।	व्यावसायिक कार्यो को प्राथमिकता से करने का प्रयास करें। व्यावसायिक कार्य शीघ्रता/सुगमता से सम्पन्न हो सकते हैं। नवीन कार्यो में उचित सफलता मिलेगी। आर्थिक मामलों में संतुलन बनाए रखना ठीक रहेगा।